

Bakı Enerji Həftəsinin başlanmasına 4 gün qalır

Regionun bu mühüm enerji tədbiri əməkdaşlıq və tərəfdaslıq üçün yeni yollar açacaq

Regionun enerji sahəsində ən mühüm hadisəsi - Bakı Enerji Həftəsinin açılışına 4 gün qalır. İyunun 4-də başlanıb 6-da yekunlaşacaq Bakı Enerji Həftəsi özündə üç mötəbər tədbiri birləşdirəcək. Bunlar 29-cu Beynəlxalq Xəzər Neft və Qaz Sərgisi "Caspian Oil&Gas", 12-ci Xəzər Beynəlxalq Energetika və Yaşıl Enerji Sərgisi "Caspian Power" və 29-cu Bakı Enerji Forumudur.

"Caspian Oil&Gas" və "Caspian Power" sərgiləri Bakı Ekspo Mərkəzində, forum isə ekoloji konseptdə inşa edilmiş Bakı Konqres Mərkəzində təşkil ediləcək.

Keçirilməsi onənə halını almış Baki Enerji Həftəsi dün-yanın enerji sənayesi sahəsinin liderlərini bir araya gətirir və bununla da diqqəti Azərbaycanın üzərinə cəmləşdirir. Prezident İlham Əliyevin indiyədək ölkəmizdə keçirilən həmin enerji həftələrinin hər birinin açılış mərasimində iştirak etməsi bu tədbirin yüksək statu-sunu təsdiqləyir.

Budəfəki Bakı Enerji Höftəsi bir neçə əhəmiyyətli hadisəyə təsadüf edir. Belə ki, bu il ölkəmizin neft tarixində yeni dövrün əsasını qoymuş "Əsrin müqaviləsi"nin imzalanmasının 30 ili tamam olacaq. "Əsrin müqaviləsi" xalqımızın Ümummilli Lideri Heydər Əliyevin banisi olduğu Azərbaycanın yeni energetika strategiyasının əsası hesab edilir. Elə Beynəlxalq Xəzər Neft və Qaz Sərgisinin təşkilatçısı da Ulu Öndər olub. Sərginin təsis edilməsindən artıq 30 il ötür. (Lakin əvvəlki illərdə araya koronavirus pandemiyası düşdüyündən növbəti sərgi sayca 29-cudur və yubileyini gələn il qeyd edəcək). Daha bir önəmlili fakt odur ki, budəfəki sərgilər və forum Azərbaycanda "Yaşıl dünya naminə həmrəylilik ili"nin yaşandığı dövrdə keçirilir. Nəhayət, bu il ölkəmiz BMT-nin İslim Dəvəsiyikli-

yi üzrə Çərvinə Konvensiya-sının Tərəflər Konfransının 29-cu sessiyası - COP29 kimi mötəbər bir tədbiro evsahibliyi edəcək. Təbii ki, bu əlamətdar hadisələrin hər biri Bakı Enerji Həftəsinin programında da öz əksini tapacaq.

Bakı Enerji Həftəsi ərəfəsində keçirilən mətbuat konfransında səslənən məlumatə görə, tədbirdə 37 ölkədən 300-dək şirkət öz iştirakını təsdiq edib. Burada Azərbaycanla yanaşı, ABŞ, Almaniya, Avstraliya, Avstriya, Belarus, Belçika, Bəhreyn, BƏƏ, Bolqarıstan, Böyük Britaniya, Çexiya, Çin, Əlcəzair, Finlandiya, Fransa, Gürcüstan, Hindistan, İraq, İsrail, İsveç, İtaliya, Latviya, Qazaxistan, Qətər, Macaristan, Monako, Niderland, Norveç, Özbəkistan, Rumeiniya, Rusiya Federasiyası, Səudiyyə Ərəbistanı, Sloveniya, Türkiyə, Ukrayna və Yaponiya iştirakçı olacaq. Bunların arasında İsveç, Hindistan və Sloveniyadan olan şirkətlər tədbirə ilk dəfə qatılacaqlar. Daha bir neçə maraqlı fakt ondan ibarətdir ki, bu ilki sərginin iştirakçılarının ümumi sayının 15 faizini yeni şirkətlər təşkil edəcək. Onların əksəriyyəti Azərbaycanın "yaşıl enerji" sahəsinə yüksək maraqlı göstərən xarici iştirakçılardır. Sərgi sahəsinin 40 faizi isə tanınmış şirkətlərə, sərgilərin daimi iştirakçılarına məxsus olacaq.

Xatırladaq ki, hər il sərgi və forum iştirakçılara bir sıra dövlətlərin başçılarından təb-

rik məktubları göndərilir. Tədbirlərə əlaqədar dövlət strukturlarının, enerji sahəsində fəaliyyət göstərən şirkətlərin rəhbərləri, xarici ölkələrin Azərbaycandakı diplomatik nümayəndəliklərinin başçıları qatılır. Bu il də Bakı Enerji Həftəsində yüksəkrütbəli qonaqların iştirakı gözlənilir.

Bir sözle, Bakı Enerji Həftəsi enerji sektorunun aktual məsələlərinin müzakirə edildiyi və enerji sənayesində əhəmiyyətli tərəflərin bir ara-ya gəldiyi bir platformadır. Bu tədbir dünya miqyasında enerji təhlükəsizliyi, enerji istehsalı, nəqli və digər əhəmiyyətli məsələləri müzakirə etmək üçün beynəlxalq nümayəndələri və təşkilatları cəlb edir. Bakı Enerji Həftəsi çərçivəsində keçirilən tədbirlər, layihələr və konfranslar enerji sahəsində yeni əməkdaşlıqların qurulması, təcrübə mübadiləsi və yeni inkişaf istiqamətlərinin müəyyən edilməsinə kömək göstərir.

Bulki "Caspian Oil&Gas" sərgisində də Xəzər regionun əsas neft-qaz layihələri və regionun enerji təhlükəsizliyi məsələri müzakirə olunacaq. Sərginin əhatə etdiyi mühüm bölmələrə neft və qaz yataqlarının işlənməsi, neft və qazın nəqli və hasilatı, telekommunikasiya və IT, neft və qaz emalı, enerji sektorunda tikinti-quraşdırma işləri, innovativ texnologiyalar və s. daxildir. Sərgidə sənət intellekt, qazmə sahəsi, eləcə də neft və qeyri-qaz məhsullarının istehsalı və

saxlanması ile bağlı yeniliklər
də təqdim ediləcək.

"Caspian Power" sərgisin-
də isə beynəlxalq və yerli şir-
kətlərin energetika və "yaşıl
enerji" mənbələrinin inkişafı
və istifadəsi sahəsindəki yeni-
likləri və bununla bağlı təklif-
lər gündəmdə olacaq.

Bakı Enerji Heftəsinin ayrılmaz bir hissəsi də Bakı Enerji Forumudur. Forumda həm Azərbaycan, həm də Xəzər regionu üçün vacib olan enerji məsələləri müzakirə ediləcək. Ənənəvi olaraq forma 600-dən çox nümayəndənin qatılacağı gözlənilir.

Həftə çərçivəsində ənənəvi olaraq baş tutacaq tədbirlər zamanı ikitərəfli işgüzar görüşlər keçiriləcək. Burada yerli və xarici şirkətlərin nümayəndələri üzbüüz oturaraq əməkdaşlıq və gələcək tərəfdaşlıq yollarını müzakirə edə biləcəklər.

Bakı Enerji Həftəsinin tədbirlərinə Azərbaycan Respublikası Energetika Nazirliyi dəstək göstərir, baş tərəfdəş qismində SOCAR (Azərbaycan Respublikası Dövlət Neft Şirkəti) çıxış edir. Təşkilatçılar isə "Iteca Caspian", "Caspian Event Organisers" və onların beynəlxalq tərəfdəşləri olan "ICA Events" və "Caspian Event Management FZ-LLC" şirkətləridir. Tədbir çoxlu sayda sponsorlar cəlb edir.

*Flora SADIQLI,
"Azərbaycan"*